

BAI .

## બાઈ આવા

તેમનું દુઃખદાયક મરણ

કામોનો હેવાલ—સખી સાથે

---

(સને ૧૨૭૮ નાં ઝોરાઝીયન ટ્રેલેન્ડર ઉપરથી,

છાપી પ્રગટ કરનાર

મનચેરજી હોશંગજી બગોશ.

---

મુ'બઈ

ચંદ્ર નંબર ૧૪૧ વાલાં ઘેરમાં

મુ'બઈ વર્તમાન

...

મકરં

# ગુજરાત વિદ્યાપીઠ ગ્રંથાલય

[ ગુજરાતી કૌપીરાઈટ વિભાગ ]

અનુક્રમાંક ૨૩૦૯

વર્ગીક

પુસ્તકનું નામ અલ્લાહના ઉરમાં  
૫૨૧૨

વિષય નં ૧૭૩૫૮૬૫૧૫ આવાંત

સખીવન્નદ બાઈ શાહેબ આવાંબાઈ ફરાંમજી પીટીટ.  
ઉંમર વરસ ૫૫.



**જનમ**—રોજ ૨૬ મો આસનાદ, માલા ૩ જેત ખારદાદ શેહેનશાહી સને ૧૨૨૨  
યઝદેજરદી, તારીખ ૨૦ મી ડીસેમ્બર સને ૧૮૫૨ ઇસવી, સંવત  
૧૯૦૯ ના માગશર શુદ્ધ ૯ ને વાર સોમ.

**મરણુ**—રોજ ૨૧ મો રાંમ, માલા ૧ સો ફરવરદીન શેહેનશાહી સને ૧૨૭૭ યઝદે-  
જરદી, તારીખ ૪ થી અક્ટોબર સને ૧૯૦૭ ઇસવી, સંવત ૧૯૬૩ ના  
બાદરવા વદ ૧૨ ને વાર શુકર.

## બાઈજી સાહેબ આવાંબાઈ ફરામજી પીટીટ.

તેમનું દુઃખદાયક મરણ અને તેમની જીંદગીનો તથા પરમાર્થી  
કામોનો હેવાલ.

હમણાં જ્યારે આપણા જરથોસ્તી ટોલામાં ગરીબી, બેકારી તથા બેરોજગારીનાં તરેહવાર સંકટ વધી પડ્યાં છે, અને તે સંકટોમાંથી તેમને રાહત આપનારા સખીદસ્ત પુરૂષો તથા પરમારથી બાનુઓ એક પછી એક આ દોરંગી દુન્યાને છેલી સલામ કરી ગુજર પામતાં ગયાં છે, ત્યારે તેવાં જે આંગણાંનાં એક ટેરવાંપર ગણાય એટલાં જુજ સખી નર નારીઓ પરવરદેગારની કરમ બખશેસથી, પારસી કોમનાં સારાં નસીબે બાકી રહ્યાં છે, તેઓમાંનાં એકનો ભોગ ગુજશને સાથે લીધેલો જણાવતાં બેહદ દુઃખ ઉપજે છે. અમે આપણી કોમનાં હાતમ દીલ, સખી-વજુદ, દીનદાર, પરહેજગાર, સદગુણી બાનુ બાઈજી સાહેબ આવાંબાઈ તે મરહુમ શેઠ ફરામજી દીનશાજી પીટીટનાં વીધવા અને મરહુમ સખાવતે બહાદુર શેઠ નશરવાનજી માણેકજી પીટીટનાં બેટીનાં માત્ર પંચાવન વરસની વયે નીપજેલાં અકાલ મરણ માટે બોલીએ છીએ, કે જે મરણ તા. ૪ ઠી અકતોબર ૧૯૦૭ ( રોજ ૨૧ મો માહ ૧ લો શેહેનશાહી સને ૧૨૭૭ અને શુકરવાર ) ને દીને સહવારે સાત વાગે શ્રી મુબંધ મધે રીજ રોડ ઉપરનાં તેમનાં આલીશાન મકાનમાં, લકવા તથા કેનસરની જીવલેણ બીમારીથી, બાહોશ ડાકટરોની કુશલ સારવાર છતાં નિપજ્યું હતું. બાઈજી સાહેબ આવાંબાઈનો જનમ રોજ ૨૬ મો આશતાદ માહ ૩ જે ખોરદાદ શેનશાહી સને ૧૨૨૨ યજ્ઞદેજરદીને દીને થયો હતો, તેવો પોતાનાં ખાનદાનની મોટાઈ, બલમનસાઈ, સદગુણ, ધરમીપણાં, સખાવત તથા બહોશ અને પ્રમાણીક વહીવટથી મુબંધમાં તેમ દેશાવરો ખાતે, પોતાના પીતા, કાકા, પતી તથા માતૃશ્રીનાં જેવાંજ નણીતાં તથા માનીતાં થઈ પડેલાં હતાં, જેથી તેમનાં મરણની ખબર ફેલાતાંજ સઘલી તરફ, કોમ પરકોમમાં દલગીરીનો એક જખરો, વીજલીક આંચકો પ્રગટી નીકડ્યો હતો. તેમની સખાવત સામાન્ય રીતે જાત પરજાતના તફાવત વગરની, “ કેયોલીક ” હતી; તોપણ તેમની સખાવતનો “ સિંહનો હીસ્સો ” મુખ્યત્વે આપણી પારસી કોમને મળ્યો જતો, તથા તેમની લખ્ખે રૂપ્યાની જાહેર સખાવતો ઉપરાંત પારસી ગરીબ ગુરખામાં તેમની છુપી સખાવત બહોલી હતી, જેથી પારસીઓને તો તેમનું મરણ પોતાનાં એક મેહરખાન માતૃશ્રી બોહવા જેવું આક્રતકારી લાગ્યું હતું, કે જે પોતાની ઉડી લાગણી તથા મરનાર બાઈ તરફનો પોતાનો અનંત ભકતીબાવ, પેહલે સપાટે તેવણની પાયદસ્તની કીરીયા તથા મજલેશમાં હજારોની સંખ્યામાં હાજર થઈ, ઘણાકોએ છેક ડુંગરવાડી સુધી તેમને અવલ-મંજલ પહોંચાડવામાં ભાગ લઈ, અચુક રીતે દેખાડી આપ્યાં હતાં, કે જેની મોટી, ઠંઠમાર દખબા ભરેલી પાયદસ્તની ગમખાર મજલેસ પારસીઓમાં કવચીતજ મલતી જેવામાં આવે છે.

બાઈ આવાંબાઈ એક અમીરી ઘેરમાં, અને “ મોટાંમાં સોનેરી ચમચા ” સાથે જનમ્યાં હતાં, તેમ તેઓ પોતાના મોટા સદગુણો વડે જાતે તથા ખસકતે પણ મોટાંજ હતાં. તેમની મોટાઈ બેવડી જવડી હતી. તેમનાં માત પીતા મરહુમ બાઈ સાહેબ દીનબાઈ તથા મરહુમ શેઠ સાહેબ નશરવાનજી માણેકજી પીટીટ હતા; જેઓ બંનેની સખાવતો એટલી બધી જમ મરહુર છે, અને તેની નોંધ પ્રસ-  
ખાપાદ આ કસેડરમાં લેવાઈ ચુકેલી છે, કે તેની પાછી લંબાંણ યાદ અત્રે આપવાની જરૂર નથી. દીકરી તરીકે પોતાનાં મા બાપનાં તેઓ એક પુરાં હતાં; જ્યારે એવણના બાઈ મરહુમ શેઠ જમશેજી નશરવાનજી

પીટીટ પણ દીકરા તરીકે મા આપના એક પુરાજ હતા, અને તેઓ જેમ એક સખી દસ્ત તરીકે તેમ સાહીત્યના એક પુજારી તથા ગુજરાતી ભાષાના એક કુદરતી અખશેસ પામેલા કવી તરીકે જગપ્રસીધ થઇ ગયા છે. એવાં કીર્તીવાન મહીરાં ઉપરાંત સાસરયુ' પણ, આધ આવાંબાધ એવુંજ કીર્તીવાન, દોલતવાન, તથા દયાવાન પામવાને ભાયગશાળી થયાં હતાં. તેઓ સખાવતે બહાદુર મરહુમ સર દીનશાહજી માણેકજી પીટીટ તથા તેમનાં સખી મોહરદાર મરહુમ બાઈ શાકરબાઈનાં વહુ, અને એઓના બીજા પુત્ર સખીદસ્ત મરહુમ શેઠ ફરામજીનાં ધણીબાણી થતાં હતાં. પછોતું પીટીટ ખાનદાન જેમ પોતાની મોટી દોલત તથા વેપાર ઉદ્યોગ સંબંધી પરાકરમો માટે તેમ પોતાની પાદશાહી સખાવતો માટે જગ આશકાર છે—“સખાવત” એ તેનો જાતી અવાસ છે, સખાવત એ તેનો કુદરતી વારસો છે, અને સખાવતજ તેનો મુદ્રાલેખ છે; અને ત્યારે એ મોટા ગુણો તેમની પુત્રી તથા વહુ તરીકે બાઈ આવાંબાઈમાં ઉતરે તેમાં કસી નવાઈ નથી. “રાણાંનાં જણુયાં તે રાણાંજ હોય.” સદરહુ સધલાં પીટીટ ખાનદાનીઓનાં મરણથી પારસી જરથોસ્તી કોમને ગયલી ખોટ, બાઈ આવાંબાઈએ ઘણું દરજજે પુરી હતી, અને તેમ કરીને એ ખાનદાનની તથા તે સાથે પારસી જરથોસ્તી સીકકાની કીર્તી કાયમ તથા તાજ રાખી હતી. તેમનાં મરણથી આપણા ટોળાને જે કે ભારી ખોટ ગઈ છે, તો પણ આપણી આશાની ક્લી હજી તદ્દન કરમાઈ ગઈ નથી. પીટીટ ખાનદાનના સખીદસ્ત તથા કીર્તીવાન નખીરાંએ હજી હઈયાત છે. “સીંહનાં બયાં સીંહજ નીવડે” તેમ, એજ મરહુમ બાઈના પુત્ર સર દીનશાહ માણેકજી બીજા બેરોનેટ તથા મરહુમનાં પુત્રી બાઈ હમાબાઈ પોતાનાં મરહુમ માત પીતા તથા વડીલોના જેવુંજ અમીરી અમીર તથા સખી દીલગુરદો ધરાવે છે. વહી મરહુમ બાઈ આવાંબાઈના દેર શેઠજી સાહેબ બહમનજી દીનશાહજી પીટીટ પોતાની પાદશાહી સખાવતથી, તથા તેમના સપુત શેઠ જેઠાંગીર બહમનજી પીટીટ પોતાની જાહેર હીંમત તથા પ્રજા સેવા અને કોમ કલ્યાણી કામોથી, પોતાનાં ખાનદાનની તથા કોમની કીર્તીમાં ઉમેરો કરતાજ જાય છે. અમારી ખરાં જીગરની દુવા છે, અને તેમાં તમામ કદરદાન બસ્તે કુસ્તીઆન જરથોસ્તીઓ અંતઃકરણથી ભાગ લેછે કે, લે પાક પરવરદેગાર પીટીટ ખાનદાનના હઈયાત બેટા બેટીઓ તથા નખીરાંઓને સુખી સલામત રાખવા જેડે તેમને નેક તથા સખાવતી હેદાએત અખશે, અને મરહુમ બાઈ આવાંબાઈનાં પાક રહને અમર તથા અખંડ શાંતીમાં રાખો ! આમીન !

બાઈ આવાંબાઈ આ પ્રમાણે જે કે સુખ્યારે ઘેર, માતખર કુટુંબમાં અને દોલતના ટગમાં જનમેલાં તથા સુખ, લાડ, મોજને મોટાઈમાં ઉઘરેલાં હતાં, તોપણ જાત્રમ જમાનો તેમનાં સુખનાં શરબતનાં પીઆલાંમાં દુઃખના કાતેલ કતરા ભેલવા વગર રહ્યો ન હતો, અને એ રીતે તેમને સુખ સાથે દુઃખનો અનુભવ પણ મલ્યો હતો, કે જે અનુભવે તેમની સખી મનોવ્રતીમાં ઘણો વધારો કર્યો હતો. ભરજવાન વયે તેમના ઉમરાવ ધણી શેઠ ફરામજી બેહસ્તનશીન થયા હતા, જેથી તેમની પાછલી જીંદગી એક વીધવા સતી જેવી હાલતમાં પસાર થઈ હતી. પતી ઉપરાંત પોતાના એકપુરા સદગુણી જવાન ભાઈ શેઠ જમશેદજી પીટીટનાં મરણનો પણ ઘા એમને લાગ્યો હતો, અને તે એવે કવળને કે જ્યારે તેમનાં વર્ધ માત પીતા હઈયાત હતાં, જેથી તેમને દીલાસો આપી નીભાવવા જેડે તેમના ઘર ખટલા વગેરેની વ્યવસ્થા જાળવી રાખવાનો ફેટલોક બોળે પણ તેમને સીર પડ્યો હતો. બાઈ આવાંબાઈ જેડે આજના જમાનાની મધ્યમ કેળવણી પામેલાં હતાં, તોપણ તેમની જાતી ચાલાકી એટલી બધી હતી, અને પોતાનાં સદગુણી માત પીતાની દેખરેખ હેઠલ ઘર સંસારી તાલીમ તથા અનુભવ અને ધરમ ધ્યાનના સખકો એવાં ઉંચા મલ્યાં હતાં કે, તેઓ સરવ પ્રકારે એક “એકામપલીશડ લેડી” બન્યાં હતાં, અને પોતાનાં મહીરાં તથા સાસરાં ધરનાં ખરેખર એક “પ્રધાન” થઈ પડ્યાં હતાં. ઘર સંસારના વહીવટ ઉપરાંત, પોતાના ભરથાર તથા માતપીતાનાં મરણ પછી તો પોતાની લખો રૂખાની માત્ર મીલકત, વીગેરેના તથા પોતાના કુટુંબીઓએ સ્થાપેલાં લખો રૂખીઆનાં ધરમખાતાંઓના વહીવટમાં ઉગ્ર ભરેલો ભાગ લીધો હતો.

મરણ બાઈ આવાંબાઈની ખાસ ખુબી તેમનાં ધરમચુસ્તપણાં, પાકી પરેહજગારી તથા કીરીયા ભણતરોમાં હતી. એ ખુબી પીટીટ ખાનદાનમાં ઓધે કિતરી આવેલી છે, અને તેનો પત્રીત વારસો મરણ બાઈને પણ મળ્યો હતો. તેઓ જેટલાં દયાલુ, સખી, તેટલાંજ ધરમધ્યાની અને ખુશ સ્વભાવનાં હતાં—જેનો આબેદુખ દેખાવ આ કાખાંજી જેડે આપેલી તેમની એક શુદ્ધ શખી ઉપરથી માત્રમ પડી આવશે. ધરમનાં કીરીયા ભણતરો ઉપર તેમનો એતેકાદ એટલો મજબુત હતો કે, કોઈપણ ધરમના અવસર, તેહવાર, કે રવાનના આજરોજગાર ચુકતાં નહી. તે કામો મોખેદોને મોજદ આપી કરાવવા ઉપરાંત પોતે જાને અવસતાઈ બંદગી કરતાં, તથા પાક મુકતાદના દહાડા નો પોતાનો વખત મોટે ભાગે તેમાંજ રોકતાં હતાં. તેમનાં એ એતેકાદથી ઘણા મોખેદોને ચાલુ રોજી મલતી હતી. મોખેદનાઓને આશોદાદથી કે બીજી હરકોઈ રીતે વરતાવવા તથા આગલ પાડવામાં તેઓ સવાળ તથા સતોપ માનતાં હતાં. પોતે જાને સખી હતાં, અને વહી પોતાના પતીને તેમજ માત પીતાને તેમનાં સખાવતી કામમાં ઉજટ તથા ઉતેજન આપી ધરમના કામો હાર પાડતાં હતાં. તેમના પતી તથા માત પીતાની કેટલીક સખાવત નો તેમની નેક સજાહને આભારી કહેવાય છે. તેમની જાહેર સખાવત લખો રૂપીઆની થઈ છે, જેની વીગત તથા સરવાલો આગલ ચાલતા જોવામાં આવશે. તે ઉપરાંત તેમની ખુબી સખાવત, જે કુમારી પારસી કન્યાઓને પરણાવવા તથા મુકલેસોને, વીધવાઓને તથા નાવારેશોને મદદ કરવા વગેરે માટે થતી હતી તે પણ બાંધેલી હતી. તે કેટલી હશે તેનાં ખ્યાલ એટલાંથીજ આવશે કે, માત્ર નાચાર એચાર પારસીઓને મદદ આપવા પાછલ તેઓ દર માસે એ હજારથી વધુ રૂપીઆ દયાદાન કરતાં હતાં. તેમનાવી આશરો મેલવનારાં એવાં સંખ્યાબંધ માણસો તેમનાં મરણથી હવે નીરાધાર થઈ પડ્યાં છે—કહે કે તેમનાં મનથી પોતાનું રક્ષણ કરનાર એક ધરમમાતા જીમ થઈ ગયાં છે, અને તેમને માથેનું રક્ષક છત્ર જતું રહ્યું છે.

હમગત તરફની તેમની દયાદાન એટલાંમાંજ અટકી ન હતી. મુંબઈની પારસી આરંજનેજ, જે એમનાં મરણ માત પીતાએ પોતાના મરણ સપુત શેડ જમશેદજીની યાદગારી તથા પુણ માટે લખો રૂપીઆનાં ખરચે સ્થાપેલી છે, તેનાં કામમાં તેવણ બહુજ કાલજથી ઉજટ લેતાં રહેતાં હતાં. તેવણથી એ ખાતાંમાં દરજના હુનરની કેળવણી દાખલ થઈ છે, તેમજ બેન્ડ વગાડવાની તાલીમ પણ નજદીક ચાર વરસ સુધી એવણનીજ બખ્શેશને આભારી હતી.

મરણનાં માતાજી બેહસ્તનશીન બાઈ દીનબાઈએ રૂપીઆ પાંચ લાખની પાદશાહી રકમ મુંબઈમાં ફેરાસ રોડ ઉપર આવેલી પોતાની ખાલી પરેલી મોટા વીસ્તારની એક જગ્યા ઉપર પારસીઓ માટે સરતાં ભાડાંનાં મકાનો બાંધવા માટે પોતાનાં છેલ્લાં વસીયતનામાંથી આપી ગયાં હતાં, જે મુજબ એ કામ મરણ બાઈ આવાંબાઈએ ઘણી ઉજટથી હાર પાડવાની શરઆત કીધી હતી. પોતાનાં માતાજીએ મુંબઈમાં સ્થાપેલાં બે પારસી વીધવા આશરોને પણ મરણ બાઈ આવાંબાઈની મદદ હતી. મલબાર હીલ ઉપર બંધાયેલું પાંચ લાખ રૂપીઆની પાદશાહી સખાવતનું ગંગવર તથા સુદર “ફરામજી પીટીટ સેનીટેરીઅમ” જે કે એ મરણ શેડની પોતાની પુંજમાંથી બંધાયેલું છે, તોપણ તેમાં તેમનાં એ સદગુણી ધણીઆણી—બાઈ આવાંબાઈની ઉજટ, તથા દારસાજી અને મદદનો મોટો હીસો હતો. મરણ શેડ ફરામજી પોતાનાં વસીઅતનામાં ફરમાવી ગયા હતા કે, મારી પુછનો પાંચમો ભાગ પારસીઓ માટે એક ઉપયોગી ધરમખાતું સ્થાપવામાં રોકવો તે ઇચ્છાને માન આપી બાઈ આવાંબાઈએ પોતાના બેટા હાલના સર દીનચાહ પીટીટ સાથે મલી એ સેનીટેરીઅમ બંધાયું હતું, જે આજે પારસી કામને એક મોટા આસીરવાદ સમાન થઈ પડ્યું છે.

મરણ બાઈ સાહેબ આવાંબાઈની કીરીતવંત જીંદગીનો એટલો સામાન્ય સાર આપ્યા પછી હવે તેમની સખાવતનાં જે જાહેર કામો થયાં છે તેની હકીકત ટુકમાં નીચે આપી છે. એ કામો

મરદુમનાં માતાજી ગુજરાત પછી તરતજ શરૂ થઇને તેમની હાલ્યાતી સુધી ચાલુ રહ્યાં હતાં. તેમાં પ્રથમથી એટલે યજ્ઞેજ્ઞરદી સને ૧૨૬૮ અથવા ઇસવી સને ૧૮૯૮ થી એઓની પોતાની અંગત સખાવત શરૂ થાયછે—તેમાં એઓના ગુજરાવાનાં યજ્ઞેજ્ઞરદી શને ૧૨૭૭ સુધીનાં નવ વરસમાં કુલે જાહેર સખાવતનો આંકડો રૂ. ૪૬૯૭૮૦ નો થવા ગયો છે—તેમાં મોટી અથવા મુખ્ય રકમો નીચે મુજબની છે:—એ નવ વરસમાં ગરીબ જરથોસ્તીઓને તથા બીજી શરવે જ્ઞાતીના ગરીબ લોકોને જુદી જુદી જાતની મદદો કરીધેલી તેમાં નવજેત—લગત કરવા, પોશન કરવા, કપડાં—ખોરાકી આપવા અને દવાદાર કરવા તથા ગાંધ દેશ મોકલવા, મરણ ખરચ કરવા વીગેરે કારણસર આપેલાજ ફક્ત એકંદરે એ લાખની ઉપર થવા ગીઆ છે. તે પછેની સખાવતમાં પોતાના મરદુમ માતાજીનાં પુણને માટે પારસી પંચાયત ફંડમાં રૂ. ૫૦૦૦) અને લાચાર ધરાનીઓના ફંડમાં રૂ. ૩૦૦૦) ભરવા હતા. ઇસ્વી. ૧૮૯૯માં સુરતનાં ભરથાનાવાળાં દોખમાંની સગડી આગળ મોખેદને રહેવા તથા જશનની ક્રિયા કરવા સારૂ એક મકાન રૂ. ૩૧૧૨ ના ખર્ચે બંધાવી આપ્યું હતું. પોતાના કુટુંબી મોટું નામીયું ધરમખાતું—તે ધી જી ૦ નં પીટીટ આરફનેજમાં પોતાના માતૃત્રી બાઈ દીનખાઈ નશરવાનજીની બાજ કરવાને આપેલા રૂ. ૨૪૦૦૦, તથા એમનાંજ પુણને માટે બીજા રૂ. ૩૦૦૦) મંત્રી રૂ. ૨૭૦૦૦) ની રકમ આપી હતી. તથા એ આરફનેજના છોકરાઓને બેનડ શીખવવાનાં ઓળખેરો અપાવ્યાં તેના રૂ. ૧૬૬૪ તથા તેને શીખવવાનાં ખર્ચના યજ્ઞેજ્ઞરદી સને ૧૨૭૪ માં રૂ. ૧૪૦૦, તથા બીજી પરચુટણ મદદો મલી કુલે રૂ. ૩૦૦૦૦ ની રકમ આરફનેજમાં આપી હતી. ધી ફરામજી દીનશાહ પીટીટ પારસી સેનેટરીયમમાના બાંધકામની અંદર ઘટ આવી તેના રૂ. ૧૨૫૦૦ આપી—એમાં બીજા રૂ. ૧૮૨૧ નું ફરનીયર સુકાવ્યું હતું. યજ્ઞેજ્ઞરદી સને ૧૨૭૧ માં પુણ મધેના ધી નશરવાનજી માણેકજી પીટીટ હાલ મધે રૂ. ૨૭૪૪ને ખર્ચે સમારકામ કરાવ્યું હતું તથા એજ દરેમેદરને લગતાં મકાનનો એક ઓરડો વધારવા રૂ. ૪૦૬૫ ખર્ચવા હતા. સને ૧૨૭૨ માં રૂ. ૪૯૬૩ ખર્ચી મોદીખાના મધેનાં શેડ નશરવાનજી માણેકજી પીટીટ વીધવા આશરમમાં ફેરફાર કરી અપાવ્યો હતો. ધી જમશેદજી નશરવાનજી ઇનસ્ટીટ્યુટ (લાયબરેરી) માં ફરનીયર અપાવા માટે રૂ. ૯૫૭૭, અને એજ ઇનસ્ટીટ્યુટની જુબીલી જે સને ૧૨૭૫ યજ્ઞેજ્ઞરદીમાં થઈ તેનાં ફંડમાં રૂ. ૧૦૦૦) આપ્યા હતા. ઇ. સ. ૧૯૦૦ ના સાલમાં જુદે જુદે કેંડાણેનાં દુકાણનાં ફંડમાં રૂ. ૪૫૦૦ સુધીની રકમ ધરમાદા મોકલી હતી. ૧૯૦૧માં ઈંડિયન મીડલેડ રેલવેપર આંદોલનાં “બીનાં” મથકપર જરથોસ્તીઓની આરામગાહની જગાપર એક મોટો કુંવા રૂ. ૫૦૦) ના ખર્ચે મરદુમ સર દી. મા. પીટીટના પુણને માટે બંધાવી આપ્યો હતો. ભરથમાં શેડ જી ૦ નં પીટીટ કન્યાશાલાનું નવું મકાન ખરીદવા રૂ. ૬૬૯૯, ઇ. સ. ૧૯૦૨માં ગોલવડનાં રેલવે સ્ટેશનથી તે જહાંબોરડીનાં જી ૦ નં પીટીટ સેન્ટેરીયમ સુધીની ૨૩ માઇલ લાંબી પાકા સડકનો રસનો તથા ગોવાડા ગામના દોખમાપર જવાની ખાડીપરનો પાકો પુલ રૂ. ૨૦૦૦૦ ખર્ચી બંધાવી આપ્યો હતો. ડા. મીલસને ઓકસફર્ડ યુનિવર્સિટી મધે જદ શીક્ષક તરીકેના પગારના રૂ. ૩૦૦૫ તથા સેન્ટ્રલનીયર કલેજમાં સાયંસની રોકાવરશીપ આપવા રૂ. ૧૦૦૦, એલેક્ઝાન્દ્રા ઇનસ્ટીટ્યુશનમાં લેડી જીમનેસીયમ ઉદ્યાનના ફંડમાં રૂ. ૧૦૦૦ અને સર દીનશાહ માણેકજી પીટીટ જીમનેસીયમનાં ફંડમાં રૂ. ૫૦૦ આપ્યા હતા. ખેતવાડીની બોમ્બે નેટીવ ડીસપેન્સરીનાં ખર્ચનાં ઘટાડાના કિમેરવા રૂ. ૩૭૮૫, આપ્યા હતા. ઇસવી સને ૧૯૦૨ માં પુણની દીવાંનશાલામાં પારસી વારડ બાંધવાને રૂ. ૨૦૦૦૦ ની રકમ સરકારને આપવા જણાવી હતી. એજ સાલમાં વાંદરાની મયુનીસીપલ સ્કુલ સારૂ એક મકાન બંધાવવાને રૂ. ૧૦૦૦૦ની રકમ ત્યાંની મયુનીસીપાલીટી એવી શરતથી આપી હતી કે, એ સ્કુલને માટે જટલા રૂપિયા એવણ આપે તેટલા મયુનીસીપાલીટીએ આપવા, અને સ્કુલને મરદુમ શેડ નશરવાનજી માણેકજી પીટીટનું નામ આપવું. એ શરત મયુનીસીપાલીટીએ ખલાસ રાખવાથી તારીખ

૨૨ મી એપ્રિલ ૧૯૦૫ ને દીને તેનો પાપો નાંખવાની ક્રીયા કરવામાં આવી હતી. ૧૯૦૩ માં ખેરગામની શેઠ નં માં પીટીટની ડીસપેનસરીનાં કંપાઉનડરનાં પગારનાં વંધારા માટે રૂ ૩૫૦૦, ડાક્ટર હોરમજી માણેકજી માસીનાએ સ્થાપેલી આસપીટલમાં ગરીબ જરથોસ્તીઓની સુક્ત સારવાર કરવા માટે એવણે ૧૯૦૩ ના જાનેવારી માસથી દર માસે રૂ. ૫૦૦ લેખે ૨૬ માસ સુધી રૂ. ૧૩૦૦૦ ની મદદ કરી હતી, તથા તેજ હાસપીટલમાં તેવીશ માસ સુધી એક મકાન ભાડે લેવાને રૂ. ૯૨૦૦ ની મદદ કરી હતી. તે સાથે ૩૦ માસીનાની હાસપીટલનું નવું મકાન બાંધવાના ફંડમાં રૂ. ૫૦૦૦) ની રકમ ભરી હતી. ૧૯૦૩ના ઉનાળાની મોસમમાં એઓ નીલગીરી મધે હવાના ફેરફારને માટે ગયાં, ત્યાં જરથોસ્તી રવાનોની આરામગાહની જગ્યાને દરસ્ત કરી એક બાગ બનાવવા તથા સારી રીતે નીભાવવા માટે એક ફંડ ઉજી કરવામાં આવ્યું હતું તેમાં એવણે પ્રથમ રૂ. ૧૦૦૦ ની મદદ કરી હતી. એજ સાલમાં વાંદરા મધે બાઇ શીરીનબાઈ કામાએ ઉઘાડેલાં ‘કોનવેલેસંટ હોમનાં’ ફરનીયર વગેરે ખરીદવાને રૂ. ૧૫૦૦ બેટ આપ્યા હતા. તથા ૧૯૦૫માં એવણે એજ કોનવેલેસંટ હોમમાં ૫) બીજાનાં સાચવવાના ખર્ચ માટે એક વરસના રૂ. ૧૮૦૦ આપ્યા હતા. —૧૯૦૪ માં ઑટ મેડીકલ કોલેજના ફંડમાં રૂ. ૨૫૦૦ તથા ‘શીજીઓલોજીકલ’ ખાતામાં જોષ્ટી માઈક્રોસકોપ ખરીદવાને રૂ. ૧૦૦૦ની રકમ બેટ આપી હતી. તથા રૂ. ૫૦૦૦) સર જી. જી. હાસપીટલનાં નરસીંગ ફંડમાં આપ્યા હતા. ૧૯૦૫માં અત્રેની ‘એડમસ વાઇલી આસપીટલનાં’ ફંડમાં રૂ. ૨૫૦૦૦ ની રકમ બેટ આપી હતી, જે મધેથી રૂ. ૧૦૦૦૦ ને ખર્ચે ખાલીનાં દરદીઓ માટેનો ખાસ “ વારડ ” શેઠ નશરવાનજી માણેકજી પીટીટના નામથી બાંધવા, અને બાકીના નીભાવ ફંડમાં આપ્યા હતા. એજ સાલમાં એપ્રિલ માસમાં પંજબ તરફ થયેલા મોટા ધરતી-કંપથી ધરમસાલા, લાહોર, મસૂરી, કાંગરા, સીમલા, વગેરે મથકો ઉપર હજારો લોક નાશ પામ્યા હતા, તેમની મદદને માટે એઓએ ત્યાંના લેફ્ટનન્ટ ગવર્નર ઉપર તાર મારફતે રૂ. ૧૦૦૦ મોકલી આપ્યા હતા. એજ સાલમાં અત્રે કુતરાઓને રોટલા ખવડાવવાને માટે ઉભાં થયેલાં ફંડમાં રૂ. ૩૦૦૦ બેટ આપ્યા હતા. સને ૧૯૦૫ માં મુંબઈમાં ઉભી થતી પારસી જનરલ હાસપીટલમાં પોતાનાં મરહુમ માતાજી દીનબાઈ પીટીટને નામે એક બીજાનું સ્થાપવા માટે રૂ. ૩૫૦૦૦, આપ્યા હતા. એજ સાલમાં રાયલ વીજીટ ફંડ યાને નામદાર રાજકુવર પ્રીનસ ઓફ વેલસ અને તેવણનાં મોહરદારની મુંબઈમાં પધરામણી થઈ તેના આવકાર ફંડમાં રૂ. ૫૦૦૦.

ઉપર નોંધેલી મરહુમની સખાવત જાહેર રીતે થયેલી છે, પણ એ ઉપરાંત તેમની ખાનગી સખાવત પણ એવાંજ મોટાં પ્રમાણમાં થઈ છે, જેની ખબર કે વીગત જાહેરમાં આવી શકી નથી. અને કીસમની મલી તેમની સખાવત લખો રૂપિયાની થઈ છે. ફક્ત નવ વરસમા તેમની થયેલી સખાવતના આંકડા નીચે પ્રમાણે જાહેર થયા છે, જે વરસોના અનુક્રમે અત્રે નોંધી લઈએ છીએ:—

પારસી વરસ.	કુલ સખાવત.	પારસી વરસ.	કુલ સખાવત.
યજ્ઞજરદી સને ૧૧૬૮	૧૪૮૬૪	યજ્ઞજરદી સને ૧૨૭૩	૭૦૦૫૭
” ૧૨૬૯	૪૮૭૫૦	” ૧૨૭૪	૭૪૪૮૧
” ૧૨૭૦	૩૪૬૨૫	” ૧૨૭૫	૪૫૬૦૪
” ૧૨૭૧	૩૭૩૨૩	” ૧૨૭૬	૩૩૮૪૬
” ૧૨૭૨	૧૧૦૧૭૦		૪૬૬૭૮૦



એની રહે નવ વરશની મુદતમાં મરણુમ બાઈ સાહેબ આવાંબાઈની જે જાહેર સખાવત નજદીક પોતાપાંચ લાખની અકાંઈ છે, તેમાંથી નીચે મુજબનાં જાહેર ધરમખાતાંઓને નીચલા ફાક્ષા મહેલા જણાય છે:—

ગરીબ જરથોસતીઓને તથા બીજી જ્ઞાતનાં ગરીબોને મદદ કરવા—તેમાં નવજ્મેત—લગન કરવા, પોશન કરવા, કપડાં અને અનાજ ખોરાક—કેલવણી આપવા, તેવાને પોતાને ગાંમ પરદેશ મોકલવા, દુખી દરદીઓને દવા દારૂ કરવા તથા મરણુ ખરચ કરવા વીગરે વીગરે આપેલા...	...	...	...	...	૩ ૨૦૫૪૩૯
ધરમનાં મકાનો—જેવાંકે આતશખેરાંમો, આદરાંનો, દરેમેહરો, આતશદાદગાંઓ, ધરમશાહાઓ, દુખમાઓ, શગડી, આરાંમગાહો, શેનીટરીઅમો—વીગરે નવાં બંધાવા, નીમાવવાં, મરાંમત કરવા અને તેવાં મકાનોને માટે ઉભાં થયલાં ફંડોમાં ભરેલા—વીગરે વીગરે...	...	...	...	...	૪૧૧૪૨
ધરમનાં દવાખાના—હાસપીટાલો, વીગરે વીગરેમાં	...	...	...	...	૭૮૩૦૫
કેલવણીખાતાં—શકુલો, કોલેજો, મદરેશાઓ વીગરેમાં આપેલી મદદો—લોજીંગ ખોરડીંગ અને શીખવાનાં પગારો આપેલા અને તેવાં ફંડોમાં ભરેલી રકમો	...	...	...	...	૩૩૩૨૪
ધી જાં નાં પીટીટ ઇનસ્ટીટ્યુટ અને બીજી લાયખેરીઓમાં	...	...	...	...	૧૦૫૭૭
રશતાઓ—પુલો—પુસતાઓ વીગરેનાં બાંધકાંમો ખાતે	...	...	...	...	૮૮૦૦
પાંણીનાં બાંધકાંમો જેવાંકે નજો મુકાયા, કુવા—તકાવો—વાવો બાંધવા અને ખોડાવા વીગરેનાં કામો સાફ આપેલા	...	...	...	...	૧૫૪૫
આગ—આફત—ધરતીકંપ—વીગરેનાં ફંડોમાં—તથા દુકાલ—મરજી વીગરેનાં કામોમાં કાંધેલી મદદનાં	...	...	...	...	૭૦૦૦
ધી જાં નાં પીટીટ આરફનેજ જેવાં પોતાના કુટુંબી ધરમખાતાંમાં આપેલી રકમ.	...	...	...	...	૩૦૨૯૭
જાહેર પુરોશોની યાદગારીનાં ફંડોમાં પરચુટલુ ભરેલા	...	...	...	...	૧૫૫૫
રાયલ વીઝીટ ફંડમાં—યાને નામદાર રાજકુવર પરીન્સ ઓફ વેલ્સ અને પરીનસેસ ઓફ વેલ્સની પધરામણી સને ૧૯૦૫ માં થઈ તે વેલાએ આવકાર ફંડમાં	...	...	...	...	૫૦૦૦
પરચુટલુ ધરમના વીગરેનાં જુદાં જુદાં ઉભાં થયલાં ફંડોમાં ભરેલા...	...	...	...	...	૫૭૯૬
મુબઈના કુતરાઓના રોટલાનાં ફંડમાં	...	...	...	...	૩૦૦૦
મરણુમ બાઈ દીનબાઈ નશરવાનજી પીટીટનાં પુણુ માટે જાહાંખોરડીની શેનીટરીઅમનાં નીમાવ માટે	...	...	...	...	૩૦૦૦૦
પારસી પંચાયતનાં ફંડમાં	...	...	...	...	૩૦૦૦
અને નાચાર ઇરાનીઓના ફંડમાં	...	...	...	...	૫૦૦૦
મહીને પુણુને શાફ આપેલા	...	...	...	...	૩૮૦૦૦

૩ ૪૬૯૭૮૦

એ જાહેર સખાવત ઉપરાંત—ઉપર કહયું તેમ બીજી ખાતગી સખાવતની સાથે મરણુમ બાઈ સાહેબ આવાંબાઈએ પોતાની હઈઆતીમાં પોતાનાં ખેશીઓનાં મરણુ વખતે ઉકમણુમાં આપેલી જુદી રકમો જેમાં પોતાનાં પીતાજી શેઠ નશરવાનજી માણેકજી પીટીટનાં પુણુ માટે રૂ. ૨૮૦૦૦, પોતાનાં ઘણી શેઠ ફરામજી દીનશાહજીના પુણુ માટે રૂ. ૨૫૦૦૦, પોતાનાં મરણુમ માતાજી દીનબાઈ નશરવાનજીનાં પુણુ માટે, પોતાના બાઈ શેઠ જમશેદજી નશરવાનજી પીટીટનાં પુણુ માટે, અને સસરા સર દીનશાહજી માણેકજી પીટીટનાં પુણુ માટે આપેલી મોહટી મોહટી રકમનાં સરવાલો ગણતાં મરણુમ બાઈજીની સખાવતો દાતેમ દીલની લખાનીજ થઈ છે.

પાછળથી એવણુની તખીઅત લયગાથી એઓ ૧૯૦૬ના એપ્રિલ માસમાં પોતાના દીકરા દીકરી તથા વધુ સાથે યુરોપની મુસાફરીએ ગયાં હતાં, જ્યાં ઘણુંકે માત મેળવવા સાથે એ મુસાફરીથી પાછાં ફર્યા બાદ પણ એવણુની તખીઅત ઘણી સુધરી હતી નહીં, અને “કનસર” ખીમારી લાગુ પડી હતી, તે આખરે જીવંતજી થઈ છે.

### પાયદસ્તની કીરયા તથા મજલેસ.

મરનારનાં મરણને લગતી ખબર શેહેરમાં થોડા વખતમાં ફેલાઈ ગઈ, જેથી જાણીતા પારસી નર નારીઓ તેમના બંગલા તરફ જઈ પુગાં હતાં, અને આખો વખત તે તરફનો રસનો પારસીઓની ગાડીઓથી ભરેલો રહ્યો હતો. મરનાર પોતાની કોમમાં જેવી રીતે સખાવત કરવાથી જાણીતાં થયાં હતાં, તેથી સધલાઓની દીલસોજી તેમની તરફ ખેંચાઈ હતી, અને તેમની મરણની ખબર સાંભળી સધલાઓને દલગીરી ઉપજી હતી. પારસી કોમને તેમનાં મરણથી એક મોટી ખોટ થઈ ગઈ છે, ગરીબોએ પોતાના સદાના એક મદદગાર ગુમાવયાં છે, જે સધળો દેખાવ તેમની કહાડવામાં આવેલી પાયદસ્ત વેલા નજરે પડ્યો હતો. ગુજરાતમાં તે દીને સાંજે મરનારની પાયદસ્ત કહાડવામાં આવી હતી, જે વેલા તેમના બંગલા આગળ હજારો પારસીઓની એક ગંભીર મજલેસ મલી હતી, જેમાં પારસી કોમના દરેક ખાનદાનવાલાઓ, જડજે, ખેરીટરો, વઢીલો, સોલીસીટરો, ડક્ટરો, ઈન્જનેરો, માસ્તરો વગેરે સધળાઓ મોટી સંખ્યામાં હાજર હતા. ગાડી ધોડાની આવજનથી તે તરફનો રસનો પોલીસે સારી ગોઠવણથી મોકળો રાખ્યો હતો, એટલુંજ નહીં પણ એ વેલાએ ગીબસ રોડ જે દુખનાપર પાયદસ્ત જવાનો મુખ્ય અને બાઈ આવાંપાઈનાં બંગલાથી નજીક હતો તે સમયે લોવાથી રાહદારીઓ માટે બંધ થયેલો હતો—પણ સતાવાલાઓની જાણમાં આવ્યું કે એ રસતેથી બાઈ આવાંપાઈની પાયદસ્ત જવાથી લોકોને શેહલ પડશે તે ઉપરથી સતાવાલાઓએ તુરત વેલાના ઉપાયો લઈને પાયદસ્ત એ રસતેથી જવાની ખાસ શગવડ કરી આપવાનું માન મરદુમનાં રવાનને મળ્યું હતું. ગેહસારણાંની કીયા પુરી થવા બાદ મરનારના રવાનને સેવટનો સેજદો કરવામાં આસરે પોણા કલાક નીકળી ગયો હતો, તે વેળાનાં દેખાવે પુર ગંભીરાઈ અખતાર કરેલી હતી. દરેકના મોંહ ઉપર દલગીરીનો છાપ દેખાતો હતો. બંગલામાંથી રવાન કહાડવામાં આવ્યું સારે સગળાઓની આંખો આંસુઓથી ભીનાયેલી હતી, જે મરનાર તરફ સધલાઓની અચૂક લાગણી પુરવાર કરી આપતી હતી. પાયદસ્તની પાછળ પાયદસ્તે જનારાઓ હજારોની સંખ્યામાં યાત્રતા હતા. રીડજ રોડ ઉપરથી પાયદસ્ત સીધી ગીબસ રોડ ઉપર ગઈ, જ્યાંથી તેને સેવટની આરામગાહની જગ્યાએ લઈ જવામાં આવી હતી. મરનારનાં પુન માટે એ વેલા હાજર થયેલા મોખેદોને દાન કરવામાં આવ્યું હતું. મરનારનાં માનમાં એ દીને ઓરફનેજ, લાઈબ્રેરી તથા સ્કુલો બંધ રાખવામાં આવી હતી.

મુબંધમાં થયેલી ઉઠમણની કીરયા, તેની દબદબા ભરેલી મજલેસ

અને તેમાં જાહેર થયેલી સાડાચાર લાખ રૂપીઆની

પાદશાહી સખાવત.

એ મરદુમનાં ઉઠમણની કીયા વાલકેશ્વર રીજડ રોડ મધ્યે આવેલા તેમના બંગલામાં કરવામાં આવી હતી, જે વેલા જરથોસ્તીઓની એક મોટી મીજલશ મલી હતી. એ કીયામાં સામેલ થવાને લોકોએ જે વાગતા અગાઉ આવવા માંડ્યું હતું, અને ત્રણ વાગતામાં તો બંગલાના બંને હોલો તથા કંપાઉંડ ચીકાર ભરાઈ ગયા હતા. મીજલશમાં દસ્તુરો, અયોરનાનો અને ખેહેદીનો વીગેરેએ હાજરી આપી હતી. ઉઠમણની કીયા દસ્તુરજી સાહેબ કેખશર જમાસજી જમાસપઆસાનાની આગેવાની હેઠલ કરવામાં આવી હતી. કીયા ખતમ થવા બાદ દસ્તુરો અને મોખેદોને સર દીનશાહ માણેકજી પીટીટ તરફથી બંબે રૂપ્યા રૂપાનાણું અને સદરાઓ વહેંચવામાં આવ્યા હતા. એ ઉપરાંત મોખેદો અને ગરીબોને દાદીશેઠના આતશખેહેરામમાં પણ સદરાઅને રૂપાનાણું આપવામાં આવ્યું હતું.

કીયાની શેવટે મરદુમના પુન માટે કુલ રૂપયા ચાર લાખ છપન હજારની મોટી સખાવત મરદુમ તરફથી તેમજ તેમના ખેશીઓ તરફથી નીચલી વીગતે આપવા જાહેર કરવામાં આવ્યું હતું:—

મરનારની પોતાની પુણ્યમાંથી નીચલી વીગતે:-૩. ૪૦૦૦૦૦

ગરીબ જરથોસ્તીઓ માટે ચાલીઓ બંધાવવા ... ..	૩૫૫૫.
પારસી બાઈઓને માટે સુવાવડખાનું બંધાવવા ... ..	૨૦૦૦૦૦
પારસી પંચાયતના ધરમખાતાનાં ત્રસટી સાહેબો હસતકના ફૂંડોમાં. ... ..	૧૦૦૦૦૦
પારસી પંચાયતના ફૂંડના ત્રસટી સાહેબો હસતકના આંધળાં પાંગલાં જરથોસ્તી- ઓની પરવરસી કરવાના ફૂંડમાં ... ..	૩૦૦૦
જમશેદજી નશરવાનજી પીટીટ પારસી ઓરફનેજ ફૂંડમાં ... ..	૫૬૫૦૦
ગરીબ નાવારસ બાલકોને સદરો પહેરાવા માટે ... ..	૧૫૦૦
મુબંધમા વસતા ગરીબ ધરાનીઓના પરવરસી કરવાના ફૂંડમાં ... ..	૩૦૦૦
ધરમને લગતી ખાનગી કીયા કામ માટે... ..	૨૬૦૦૦

કુલ રૂ. ૪૦૦૦૦૦

ઉપલી રકમો મરહુમ બાઈ સાહેબે કેવી સરતોએ પોતાના વસીયતનામામાં આપયાં છે તે હવે પછી જણાવવામાં આવશે.

મરહુમ બાઈના બેટી બાઈ હમાબાઈ ફરામજી પીટીટ તરફથી. ... ..	૨૫૦૦૦
મરહુમ બાઈના દીકરા સર દીનશાહ માણેકજી પીટીટ તથા તેઓના છોકરાઓ શેઠ ફરામજી દીનશાહ પીટીટ અને શેઠ માણેકજી દીનશાહ પીટીટ મલી... ..	૧૫૦૦૦
મરહુમ બાઈના દીકરા સર દીનશાહ પીટીટના બેટી બાઈ રતનબાઈ દીનશાહ પીટીટ તરફથી ... ..	૨૦૦૦
મરહુમના એક વખાણુનાર તરફથી ... ..	૫૦૦

ઉપલી રકમો કયાં ધરમખાતામાં આપવી તે હવે પછી નક્કી કરવામાં આવશે.

મરનારના દેર શેઠ બમનજી દીનશાહ પીટીટ અને ધણીઆણી બાઈ ગુલબાઈ તથા તેઓના છોકરાઓએ રૂ. ૫૦૦૦ ) અંકે રૂપિયા પાંચ હજાર પારસી જેનરલ હોસપીટલમાં બરયા છે. ... .. ૫૦૦૦

એવી સરતે કે બેહેસતનશીન બાઈ આવાંબાઈ ફરામજી પીટીટને નામનું બીજાણું સથા-પવામાં આવે.

મરહુમ શેઠ દીનશાહ માણેકજી પીટીટ પેહેલા બેરોનેટના બેટીઓએ પોતાના મરનાર બોબાઈ બાઈ આવાંબાઈ ફરામજી પીટીટના પુત્ર અરથે ધરમખાતે આપેલા રૂપિયાની વીગત નીચે મુજબ છે:-

બાઈ હીરાંબાઈ જમશેદજી પીટીટ ... ..	૩૦૦૦
બાઈ હમાબાઈ ફરામજી કામા ... ..	૫૦૦
બાઈ માણેકબાઈ પીરોજશાહ બમનજી પીટીટ. ... ..	૫૦૦
બાઈ બચુબાઈ મેહરવાનજી સોરાબજી જમશેદજી ... ..	૧૦૦૦
મરહુમ બાઈ રતનબાઈ ફરામજી દોરાબજી પાંડેના બેટીઓ બાઈ બચુબાઈ તે શેઠ જમશેદજી લીમજીબાઈ પાંડેના ધણીઆણીએ તથા બાઈઓ કુંવરબાઈ તથા મેહરબાઈ મળી. ... ..	૫૦૦
મરહુમ બાઈ બીબાઈજી દાદી નશરવાનજી દાદીશેઠની દીકરીઓ બાઈઓ મેહરબાઈ તથા બચુબાઈ તથા દીકરાઓ અરશેદજી તથા નશરવાનજીએ મળી ... ..	૫૦૦

કુલ રૂ. ૬૦૦૦

મરહુમ બાઈના મરનાર જેઠ શેઠ કાવસજી દીનશાહ પીટીટના ધણીઆણી બાઈ	
આવાંબાઈ તથા દીકરા દીકરીઓ મળી ... ..	૧૦૦૦
મરહુમના જેઠના દીકરા શેઠ માણેકજી કાવસજી પીટીટે ... ..	૧૦૦૦
ડોક્ટર હોરમજી માણેકજી માસીના તથા ધણીઆણી બાઈ જરબાઈ તરફથી મર- હુમની પવીત્ર યાદમાં ડોક્ટર માસીનાના હાસપીટલના નીભાવ ફંડમાં. ...	૧૦૦૦

બધા મળી કુલે રૂ.૩૦૦૦ ૪,૫૬,૫૦૦

### બંધ રહેલાં ખાતાંઓ વગેરે.

મરહુમ બાઈ આવાંબાઈનું મરણ નીપજતાં તથા તેની ખર્ચ ફેલાતાંજ આખાં મુંબઈ શેઠરમાં તેમ દેશાવરે ખાતે શું પારસી જરથોસ્તીઓમાં કે શું પરકામના લોકોમાં બારે ગમગીની ફેલાવા સાથે, ઘણાંક ખાતાંઓ, કારખાનાં, આશીસો તથા સભાઓ બંધ રાખવામાં આવ્યાં હતા. મુંબઈ મંત્રેનાં એ બાઈ સાહેબને પોતાને હસ્તકનાં તેમજ પીટીટ ખાનદાનને હસ્તકનાં તમામ ખાતાંઓ, મીંઢા, કારખાનાંઓ, આશીસો તથા શાળાઓ બંધ રહ્યાં હતાં. તે ઉપરાંત અત્રેની લેડી નોરથકાટ લીંદુ ઓરફનેજને લગતી શાળાઓ પણ તેમનાં મરણને દીને બંધ રાખવામાં આવી હતી. વલી પારસી કામના લાભ જલવનારી મંડલીની મેનેજીંગ કમીટીની સભા શેઠ જેહાંગીર બમનજી પીટીટની આશી-સમાં શેઠ મેરવાનજી મનચેરજી કામાનાં સરનશીન પણાં હેઠલ મલી હતી તેમાં, મરહુમ બાઈ એ મંડલીનાં એક પેત્રન અથવા મુરખી હોવાથી, તેમનાં અકાલ મરણ માટે દલગીરી દરશાવવાનો ઠરાવ કરવામાં આવ્યો હતો. શ્રી પુણા ખાતે મરહુમ સર દીનશાહજી માણેકજી પીટીટનાં નામે તથા સખાવતે જે પારસી જમખાનું સ્થાપાયલું છે તે પણ મરહુમનાં મરણ દીવસે તેની ખર્ચ મલતાંજ બંધ રાખવામાં આવ્યું હતું. વલી મુંબઈની ડોક્ટર માસીનાની હાસપીટલના મેનેજીંગ ટ્રસ્ટી તથા વડા તખીખી અધી-કારી ડા॰ હોરમજી માસીનાએ પોતાની હાસપીટલમાં એવો ઠરાવ બાહેર પાડ્યો હતો કે, “નીચે સહી કરનાર, બાઈ આવાંબાઈ દ્વારામજી પીટીટના આજે સહવારે નીપજેલાં મરણની ખર્ચ ધણાજ મોટા ખેદ સાથ જાહેર કરે છે. મરનાર આ ખાતાનાં એક ધણાંજ દીલસોજ મીત્ર અને હમેસનાં એક ધણાંજ ઉદાર મુરખી હતાં. તેવણ માટેનાં માનની ઇલાણી તરીકે ત્રણ દીવસ સુધી, ધણાજ તાકીદનાં હોય તે સીવાય બીજાં કાંઈપી ‘ઓપરેસનો’ આસપીટલમાં કરવામાં આવશે નહીં.”

### દેશાવરે ખાતે ફેલાયલી દલગીરી, થયલાં ઉઠમણાં, મલેલી સભાઓ તથા ત્યાંથી મોકલવામાં આવેલાં દીલાસા પત્રો વગેરે.

મુંબઈ ઉપરાંત દેશાવર ખાતે પણ જુદાં જુદાં શેહેરો, કસ્યાઓ તથા ગામોમાં મરહુમ બાઈ આવાંબાઈનાં મરણની ખર્ચ ફેલાતાં બારે દલગીરી વ્યાપી રહી હતી. તેમનાં માન માટે સભાઓ બરાર્થ હતી, તથા પુણ માટે ત્રીજે દીને ઉઠમણાં થયાં હતાં, જેમાં ઘણેખરે કેકાણે મરહુમનું નામ જાહેર જશનો તથા કીરયાઓમાં, નામીયા જરથોસ્તી પુરૂષો તથા બાનુઓની જેડેજેડ લેવાનાં, તેમ મરનારનાં મરણ માટે તેમનાં ફરજદોષર દીલાસા પત્ર મોકલવાના ઠરાવો થયા હતા, જેનો સાર હેઠલ પ્રમાણે છે:—

પુના ખાતે મરહુમ સખી વજુદ બાઈજી આવાંબાઈ દ્વારામજી પીટીટનાં ઉઠમણાની કીયા લાંના “ધી નશરવાનજી પીટીટ હોલ” માં પાછલા પોહોરે નાયબ દસતુર કેકાબાદની આગેવાની હેઠલ થઈ હતી. એ નાયબ દસતુર કેકાબાદ મરહુમ બાઈ આવાંબાઈના ઉઠમણાની કીયામાં ભાગ લેવા મુંબઈ ખાતે જનાર હતા, પણ મરહુમના ખેશીઓની એવી મરજી જણાઈ કે તેઓએ પુનામાંજ રહીને પો-તાની દેખરેખ હેઠલ મરહુમ બાઈની સરવે ધરમ કીયા કરાવવી, અને તેમને મુંબઈથી ઉપલી બાબદનો તાર મળવાથી તેઓ લાંજ કીયા માટે રહ્યા. ઉઠમણાની મીજલસમાં પુણાના તેમજ એ વખતે પુણે

ગયલા મુ'બઈના સરવે જરથોસ્તીઓએ ભાગ લીધો હતો. ક્રીયા પુરી થવા પછી નાયબ દસ્તુરજી સાહેબ કેકોબાદે મરહુમ સખીવજીદ બાઈની સખાવત અને તેમના કોમના હીતારથી કામો અને પરોપકાર ખુશીના ધણા વખાણ કર્યાં હતાં. આવાં એક પરમારથી બાઈને ખોવાથી જરથોસ્તીઓને કેટલી ખોટ ગઈ છે તે બાબેનું લખાણ વીવેચન કર્યું હતું. જે બાઈ પોતાના વસીઅતનામામાં ચાર લાખ રૂપિયાની ગંજવર રકમ પોતાની કોમના લાભ અરથે કશાબી ઘોંઘાટ વગર આપી જાય એ કામ કાંઈ નાનું સુતું નથી. આવા એમની કામ તરફના પરોપકારી કામ માટે તેમનો ઉપકાર માની શકવાની આપણામાં તાકાત નથી. પણ આપણી આટલી ફરજ આપણે કદી ભુલીશું નહીં કે મરહુમ બાઈ આવાંબાઈનાં પત્ર રહની યાદ આપણી કોમના આગલા નેક નરો તથા નારીઓની સંદેશમાં જોડીને એમનું નામ અત્રેના અંગુમનનાં જાહેર ક્રીયાકામોમાં દેવું. એવી રીતની દરખાસત દરતુર કેકોબાદે મેલી હતી, કે જે સરવાનું મતે બહાલ રહી. આ ક્રીયા વેળા નામદાર ચોથા સર જમશેદજી પણ હાજર હતા.

અહમદનગર ખાતે મરહુમ બાઈ આવાંબાઈ પીટીટનું ઉડમણું લાંના મેસરસ ખરશેદજી એંડ સનસના કુટુંબ તરફથી લાંની અગીયારીમાં કરવામાં આવ્યું હતું. લાંની પારસી અંગુમનના સેક્રેટરીએ દરખાસત કરી કે એ મરહુમ સખીવજીદ બાઈનાં મરણથી આપણું નગરની અંગુમન ખરાં અંતઃકરણથી દલગીર છે તે વીશેની નોંધ અંગુમનનાં દફતરમાં રાખવી, અને સર દીનશાહ પીટીટ અને કુટુંબ ઉપર એક દીલાસાપત્ર મોકલવો. ખાં સાહેબ બેહેરામજી સોરાબજી કારક માસતરના ટેકા સાથે આ દરખાસત પસાર થઈ હતી.

સોલાપુર ખાતે બાઈ સાહેબ આવાંબાઈ પીટીટનું ઉડમણું અંગુમને લાંની અગીયારીમાં કરાવ્યું હતું, જેમાં સરવે જરથોસ્તીઓ હાજર થયા હતા. ક્રીયા બાદ લાના સરકારી વકીલ મીં નશરવાનજી કાવસજી પટેલે બેહેસતન બાઈનાં કામોનાં વખાણ કરી એ બાઈનું નામ હવે પછી થનાં અત્રેનાં જાહેર જશનો અને ક્રીયાઓમાં લેવાને દરખાસત મેલી, જેને મીં દોરાબજી લાલકાકાએ ટેકા આપ્યા બાદ મરનાર બાઈના બેટા સર દીનશાહ પીટીટપર દીલાસાનો તાર રવાના કરવાનો ઠરાવ કરવામાં આવ્યો હતા.

ઉતાકામંડ ખાતે મરહુમ બાઈ આવાંબાઈ પીટીટનાં મરણની દુખદાયક ખબર મળતાં સરવે જરથોસ્તીઓએ પોતાની દુકાનો બંધ કરી હતી, અને અંગુમનના સેક્રેટરી શેઠ કામાજી રસતમજી કામાએ જરથોસ્તીઓની ખાસ મીટીંગ બોલાવી હતી, જેમાં નીચે પ્રમાણે ઠરાવો પસાર કરી તેની નોંધ અંગુમનનાં દફતરમાં લેવામાં આવી છે. અને તેની નકલો સર દીનશાહજી માણેકજી પીટીટ, બેરોનેટ તથા બાઈ હમાબાઈ ફરામજી પીટીટ ઉપર મોકલી આપવાને અંગુમનનાં સેક્રેટરી શેઠ કામાજી ર. કામાને એલતેમાસ કરવામાં આવી હતી. મીટીંગના ઠરાવો નીચે પ્રમાણે હતા:— “મરહુમ માનવંત બાઈ સાહેબ આવાંબાઈ ફરામજી પીટીટનાં મરણથી અત્રેની અંગુમનને જે મોટી ખોટ ગઈ છે તે કદી પણ વીસરાય તેમ નથી. મરહુમ નામવરે નીલગીરીની છેલ્લી પધરામણી વખતે અત્રેના પારસી રવાનોને લગતી જગ્યાનાં ફંડને જે નાદર રકમની બક્ષેશ કરી મંડાણ કરી આપ્યું હતું તે માટે અત્રેની પારસી અંગુમન હમેશાંની એઓ મરહુમ નામવરની અતીશય ઉપકારી છે અને સર દીનશાહજી માણેકજી પીટીટ બેરોનેટ, બાઈ હમાબાઈ ફરામજી પીટીટ તેમજ કુટુંબ ઉપર એ ન સહન થઈ શકે એવો ભારે ગમ આવી પડ્યો છે તેની અદર અત્રેની પારસી અંગુમન ખરાં અંતઃકરણથી ભાગ લે છે.” ઉપલા માઠા બનાવની ખબર મળતાંજ સેક્રેટરીએ અંગુમન તરફથી દીલાસાના તાર પણ કર્યા હતા.

ઉતાકા ખાતે મરહુમ બાઈ આવાંબાઈના ઉડમણાની ક્રીયા ઉદવાડના દરતુરજી ખુરશેદજી મનચેરજીએ કરાવી હતી, જે વેળા એ ગામના રહેવાસીઓની મોટી મીજલસ ભેગી મળી હતી.

આ દુઃખદાયક ખબર તારાપોરમાં જાહેર થતાંજ લાંની અંગુમનના ત્રસડી સાહેબોએ એકમત થઈ પોતા તરફથી તથા અત્રેની સમસત જરથોસ્તીઓ અંગુમન તરફથી ‘અમે દીલસોજી

દેખાડનારો એક તાર સર દીનશાહ માણેકજી પીટીટ બેરોનેટ સાહેબ ઉપર તુરત રવાના કીધા હતા, અને પછી ટપાલમાં અંગ્રુમન તરફથી ત્રસડી સાહેબોની સહીઓ સાથેનો એક દીલાસાપત્ર મોકલવા હતા એટલુંજ નહીં પણ મરહુમ બાઈ સાહેબની નઘયતે સરોશ, વંદીદાદ વગેરે આપણી દીનઆઈનને લગતું ઘટતું ક્રીયાકામ કરાવવા જોડે મરહુમનાં ઉકમણાની ક્રીયા પણ દરેહમેહેરનાં મકાનમાં કરવામાં આવી હતી-જે માટે બપોરે ઓછરન ગેડમાં દરેમેહેર મધે સમસત જરથોસતી અંગ્રુમનની એક મોટી મીજલસ બેગી મળી હતી. હાજર રહેલાઓમાં પ્રમુખ શેઠ જહાંગીરજી દાદાબાઈ તથા ત્રસડી સાહેબો શેઠો વીકાજી મેહેરજીબાઈ અને દાદી એદજી તારાપોરવાળા ઉપરાંત બેહેદીન સાહેબો અને મોખેદ સાહેબો હતા. ઉકમણાની ક્રીયા મોખેદ સાહેબોએ પુરતી ગંભીરાઈથી કીધા પછી અંગ્રુમનના પ્રમુખ શેઠ જહાંગીરજી દાદાબાઈએ મરહુમ બાઈ આવાંબાઈ પીટીટનું બખતાવર નામ જાહેર કીધા-ઓનાં નામ ગરણની ટીપમાં દાખલ કરવાની દરખાસત કીધી હતી, જેને હાજર રહેલા સરવે સાહેબોએ એકમતીથી બહાલી આપી હતી, જેથી હવે પછી ત્યાંની અંગ્રુમનમાં થનારી સઘળી જાહેર ક્રીયાઓમાં બાઈ સાહેબનું નામ પણ હમેશા લેવામાં આવશે. પરગજુ પીટીટ ખાનદાનનો એ કસબા ઉપર પણ આભાર થયેલો છે. ત્યાંની હાલતી દરેહમેહેર જે અસલ તારાપોરવાળા મરહુમ માનવંત સરદાર શેઠ વીકાજી મેહેરજીએ ઈ. સ. ૧૮૨૦ માં બંધાવી પરચાવી હતી, તે દરેહમેહેર બીસમાર હાલતમાં આવવાથી મરહુમ બાઈ સાહેબ આવાંબાઈનાં બેહેસતનશીન માતાજી બાઈ સાહેબ દીનબાઈ નશરવાનજી માણેકજી પીટીટે નવેસરથી પાછી બંધાવી આપી તા. ૫ મી જુન ૧૮૯૫ ને દીને પરચાવી હતી. દરેહમેહેર ઉપરાંત પીટીટ ખાનદાનની સખાવતથી એ કસબો એક દવાખાનાનું સાધન પણ ધરાવે છે. મરહુમ પહેલા સર દીનશાહજી માણેકજી પીટીટ બેરોનેટ સાહેબે પોતાના ઘણીઆણી લેડી સાકરબાઈના નામથી “ સાકરબાઈ ડીસપેનસરી ” ચીચણુ તારાપોર ખાતે સથાપી એ કસબાની એક ઘણી મોટી અને અગત્યની હાજત પુરી પાડવાનું પુણ્ય હાંસલ કીધું હતું, જે ડીસપેનસરી પણ આજે તેના માનવંત સથાપકને હજારો ગરીબોના આશીશ દેતી કાયમ છે.

નારંગોળ ખાતે બાઈ સાહેબ આવાંબાઈનાં ઉકમણાની કીરયા ત્યાંની ઘણીજ પુરાણી મરહુમ શેઠ દાદાબાઈ નશરવાનજી મોદીની દરેહમેહેરમાં અંગ્રુમન તરફથી કરવામાં આવી હતી. ઉકમણાની મીજલસમાં સઘળા મોખેદો તથા બેહેદીનો સામેલ થયા હતા. ક્રીયા ખતમ થવા બાદ અનંગ્રુમનના એક ત્રસડી શેઠ બીખાજી ફરામજી પટેલે મરહુમની કારકીરદીનું ટુંકે પણ અસરકારક વીવચન કર્યું હતું, જેમાં એવણે જે હાતમદીલની સખાવતના તથા એવણે જેવાં પરદુઃખભંજન અને જરથોસતી કોમ તરફ ખરી દાઝ ધરાવનારાં ઉત્તર દીલનાં બાઈનાં વખાણ કરવામાં આવ્યાં હતાં, અને એવણનાં રહને તે કીરતાર સદાની શાંતી સાથનું બેહેસત બક્ષે એવી દુવા ચાહવામાં આવી હતી અને અનંગ્રુમન તરફથી એક દીલસાપત્ર મરહુમનાં કુટુંબીઓ ઉપર મોકલવાનો કરાવ કરી અનંગ્રુમન બરખાસત થઈ હતી.

બેરગામ ખાતે આ દુઃખદાયક સમાચાર ફરી વળતાં દરેક કોમમાં બારે દીલગીરી પેદા થઈ હતી. કેમકે મરહુમના નામવર પીતાજી મરહુમ શેઠ નશરવાનજી પીટીટે ત્યાં એક દવાખાનું સથાપી ત્યાંના તેમજ આજુબાજુના સંખ્યાબંધ ગામોના લોકોને અનહદ સુખ કરી આપ્યું છે, તેમજ મરહુમના નામદાર મરહુમ માતાજી દીનબાઈએ અને મરહુમે પોતે ત્યાંના ધરમના કામોમાં મદદ આપી બીજાં ઠેકાણાંઓની માફક આ નાની નગરીને પણ બહુ ઉપકારમાંથી બાકી રાખી નથી. જેથી લોકોમાં એવાં સખીવજુદ બાઈનાં મરણથી દલગીરી પેદા થાય તેમાં નવાઈ નથી. ત્યાંની જરથોસતી અંગ્રુમને સર દીનશાહજી પીટીટને એક તાર મારફતે પોતાની દલગીરી જણાવી છે. વલી એજ બેરગામમાં બાઈ સાહેબનાં ઉકમણાની ક્રીયા ત્યાંની બાઈ મોટીબાઈ બમનજી મુલજાંની દરેહમેહેરમાં અંગ્રુમન તરફથી અને બીખાજી મેહેરજી બેરગામવાળાના કુટુંબની આગેવાની હેઠળ કરવામાં આવી હતી, જે વખતે ત્યાંના તેમજ આજુબાજુનાં ગામોના જરથોસતી બાઈઓથી એક મોટી મીજલસ ભરાઈ હતી.

ક્રીયા પુરી થવા બાદ મરહુમ બાઈના પરોપકારી સખી સદગુણો માટે શેઠ રસતમજી બીખાજી ખેરગામવાળાએ અને શેઠ અરદેશર બીખાજીએ અસરકારક રીતે ઘટતાં ભાશણો કર્યાં હતાં, જેમાં એક અત્રેની એન. એમ. પીટીટ ડીસપેનસરી માટે ખાસ જણાવવામાં આવ્યું હતું કે, મરહુમ બાઈ સાહેબના મરહુમ નામદાર પીતાજીએ અત્રે દવાખાનું ચાલુ કરી આપી આ લતાનાં હજારો લોકોને નહી વરણની શકાય એવું મોટું સુખ કરી આપ્યું છે, અને એ દવાખાનાનો લાભ દર વરસે કેવી મોટી સંખ્યામાં લેવાતો જાય છે તે એટલાં ઉપરથી જણાશે કે શરૂઆતમાં પહેલાં થરડ ક્લાસ આસપીટલ આસીસ્ટન્ટને રાખવામાં આવતો હતો. પણ સેકંડ ક્લાસની રેંકના ડાક્ટરને નેમવા જેટલાં દરદીઓની સંખ્યા વધવાથી તે માટે મરહુમ સખીવજીદ બાઈ સાહેબ દીનબાઈ પીટીટને અરજ કરતાં તેવણે સેકંડ ક્લાસ ડાક્ટરના પગાર માટે વધારાના રૂપિયા સરકારને સવાધીન કર્યા હતા. પણ હાલમાં દરદીઓની સંખ્યા એટલાં પ્રમાણમાં વધી ગઈ છે કે ફરસટ ક્લાસ આસપીટલ આસીસ્ટન્ટ રાખવાની ઘણી જરૂર જણાઈ છે, અને એવો ડાક્ટર રાખવાનો પગાર નીચી શકે એટલો ડીસપેનસરી ફંડમાં વધારો કરવાની અરજ બાઈ સાહેબ આવાંબાઈને કરવામાં આવી હતી, જે વખતે એ મરહુમ બાઈએ પોતાની વીચાયતની મુસાફરીથી આવ્યા બાદ પછી અરજ કરી યાદ આપવા જણાવ્યું હતું, પણ મુસાફરીથી આવ્યા બાદ એવણે ચાલુ ખીમાર રહી આખરે આવો દુઃખદાયક બનાવ બન્યો છે, એટલે હાલતુરત તો એ અગત્યની હાજત ખોરંબે પડી છે, પણ એવણે પછી એવણનાં સપુત ફરજદોને અરજ કરતાં તેઓ એ બહુ જરૂરની હાજત દુર કરશે એવી આશા બતાવી હતી. એ બાદ મીજલસ બરખાસત થઈ હતી. મરહુમ બાઈનાં માનમાં એ મરણના સમાચાર મળતાંજ ખેરગામના સઘળા દુકાનદારોએ પોતાની દુકાનો અરથો દીવસ બંધ રાખી શોક જાહેર કર્યો હતો.

સુરત ખાતે મરહુમ બાઈ સાહેબ બાઈ આવાંબાઈ પીટીટનાં ઉઠમણની ક્રીયા ત્યાંના શેઠ દાદાબાઈ મોદીનાં આત્મશબ્દેશ્વરમાં પારસી અનુમનની મોટી મીજલસ સનમુખ નવા સરદાર દાવર કેપ્શન એદવજી મોદીના આમંત્રણથી કરવામાં આવી હતી. ભણતર ક્રીયા પુરી થતાં સરદાર દાવરે મરહુમ બાઈના પરોપકાર અને ધારમીક કામો વીશે શુભાખીત વીવેચન કરી જણાવ્યું કે તેમની સખાવતનો લાભ સુરત શહેરને હુમસ ખાતેનાં સેનિટરીયમથી મળ્યો છે. દાવર સાહેબનો આ પહેલોજ જાહેર દેખાવ હોવાથી સઘળા સાંભળનારાઓએ તેમનાં ભાશણથી ખુશ થઈ તેમને મુબારકબાદી આપી હતી. સેવંત મરહુમ બાઈનું નામ સઘળી જાહેર ભણતર ક્રીયાઓમાં દેવાને દાવર સાહેબે ફરમાસ કરી હતી. એ પછી મોખેદો તથા અશકનોને વહેંચાણ કરી મીજલસ ગંભીરાઈથી બરખાસત થઈ હતી.

ભરૂચ ખાતે મરનારના માનમાં જન્મશેદજી નશરવાનજી પીટીટ કનયાશાળા તેમજ બીજાં પારસી ખાતાંઓ બંધ રાખવામાં આવ્યાં હતા, અને ત્યાંની પારસી પંચાયત તરફથી મરનારનું હિસ્સાનું જન્મશેદ બાગમાં કરવામાં આવ્યું હતું. મોખેદોએ ભણતર ક્રીયા કીધા બાદ પારસી પંચાયતના ત્રસદીઓ શેઠ રતનજી જીવનજી હમાવાળા અને ડાક્ટર બરજેતરજી સોરાબશાહ મુનસફનાએ મરનારના સખી દીલગુરદાની તારીફ કરી ભરૂચ શહેરમાં પીટીટ કનયાશાળાનું મકાન બાંધવામાં તેમજ નીભાવવામાં મરનાર જે કિલટબરી મદદ આપતાં હતાં તેની યાદ આપી, ભરૂચના જરથોસતી બાઈઓનાં બંધાં માટે પોતાનો સખી દસત હમેશાં લંબાવવા માટે મરનાર તતપર રહેતાં હતાં તેની તારીફ કરી મરનારનાં મરણની નોંધ દફતરે રાખવી અને મરનારનાં કુટુંબ ઉપર દીલાસાપત્ર મોકલવા દરખાસત મુકી હતી જે એકમતે પસાર કરવામાં આવી હતી.

ભરૂચ અને અંકેશવરની પારસી અંજુમનની તરફથી મરહુમ બાઈ સાહેબ આવાંબાઈ ફરામજી પીટીટના મરણ માટે દલગીરી દરશાવી તેમના પુત્ર સર દીનશાહ માણેજી પીટીટ ઉપર જે દીલાસાપત્રો મોકલાવી આપેલા તેના જવાબો ફરી વળ્યા છે. ભરૂચના દીલાસાપત્રમાં તો મરહુમના કુટુંબમાં જાહેર થયેલી સખાવતોમાંથી પીટીટ ગરલસ રુકુને કાંઈક મદદ આપવાની માંગણી કરેલી જેનાં જવાબમાં સર દીનશાહજીએ જણાવ્યું છે કે, ભરૂચની પેઢી બીજાં અનેક સ્થળોએથી તેવી માંગણીઓ થઈ છે, તેથી જાહેર થયેલી સખાવતનું શ્રેવટનું નકકી થશે ભારે તમામ માંગણી ઉપર પણ ધ્યાન આપવામાં આવશે.

વલી મરહુમ બાઈ સાહેબ આવાંબાઈ પીટીટના કવજતના મરણ માટે શોક દરજાવી ભર્યની આગેવાન પારસી બાનુઓ તરફથી પણ લેડી દીનશાહ માણેકજી પીટીટ અને બાઈજી હમાબાઈ ફરામજી પીટીટ ઉપર નીચે મુજબનો દીલાસાપત્ર મોકલાવી આપવામાં આવ્યો હતો. અને તે ઉપર પારસી બાનુઓની સહીઓ મેવામાં આવી હતી:—માનવંતા લેડી દીનશાહ પીટીટ તથા નેકનામ બાઈ સાહેબ હમાબાઈ ફરામજી પીટીટની સેવામાં મુંબઈ—જત શ્રી ભર્ય શહેરના જરથોસ્તીઓ તરફથી હમે નીચે સહી કરનારાઓ અમારો નમંતાઈભરેલો અને માનપુરવક ખરા જીગરનો દીલાસાપત્ર રજુ કરીએ છીએ અને તમારા ભારે દુખમાં અમે અમારી દીલસોજી જાહેર કરીએ છીએ તે સ્વીકારશોજી. જીનતનશીન બાઈ આવાંબાઈ જેવી નામના અને કીરતી યોગાંકજ બાનુઓના સરજતમાં ભોગવવાની હશે. પોતાના અમીરી કુટુંબને જેબ આવે તેવા ઉમદા દીલ સાથે અને માતપીતા ધણી માતાના સકળગુણ સંપુરણ વીવેકાથી ભરેલાં તથા પાકી મરદને જીલાવે તેવાં જુધી-જાળી તેમજ પરોપકારી નીરમળ નેકી અને પવીત્ર નમુનેદાર જીંદગી ગુજારનાર નેકજખત બાનુ હવે થવાં મુશકેલ છે. આજના સુધરેલા અને વધેલા જમાનાને જાજતાં દુરઅદેશીભરેલાં ધરમાંધ કામો જે બાઈ કરી ગયાં તેનો લાભ અગણીત લાચાર સ્ત્રીવરગે લીધો છે. ઈરપીટાલમાં, સુવાવડખાનામાં ગરીબોને માટે ચાલીઓ બધાવામાં લાચાર વીધવાઓનું પોશણ કરવામાં જે હીમત અને જુધીથી એ નેકજખત બાનુએ પોતાના જરનો જે ઉપયોગ કર્યો છે તે એમના પઈસાને ખરેખરો જેબ આપે છે. અમારા શહેરમાં પણ છોકરીઓની રકુલ સાર મકાન બાંધવા તમારાં મોહટાં માંએજ દીનબાઈજી તથા તે પછી બાઈ આવાંબાઈએ મદદ કરી છે અને હમેશા એ નીજાણની હાલત ચઢતી જેવા માટે ઉલટ અને કાળજી ધરાવનારા હતાં માટે અમારા ગરીબ શહેરની સ્ત્રી વરમ ઉપર પણ એ પરગજુ બાનુનો ભારી ઉપકાર થયો છે તે વીશે અમારી પવીત્ર ફરજ તરીકે અમે અમારી કાગણી જાહેર કરીએ છીએ. વીશેષ કરીને સ્ત્રી વરગને જે એમના પઈસા અક્લ અને કાગવગથી અગણીત ફાયદા થયા છે તે માટે આ પ્રસંગે અમારા શહેરની સ્ત્રીઓ તરફથી તમો એ મરહુમ માતાજીના લાયક અને નેક દીકરાંઓ આગળ આ દીલાસાપત્ર રજુ કરીએ છીએ અને દાદારહોરમજદ જેડે હાથ જેડીને માગી લઈએ છીએ કે માતાજી આવાંબાઈને ઉંચામાં ઉંચી બહેરતનો નતીજો તે સાહેબ બહે અને તમો બાનુઓને તેમના તમામ નેક ખશલત વારસામાં મળી છે તે હમકોમના લાભ માટે વાપરવા નેક હજકાયત આપે અને હવે તે તેમની જગ્યા તમો રાખો.

ગોદાવરા પંથકનાં ગામો ખાતે આ દીલગીરી ભર્યા સમાચાર મુંબઈથી ઇલાવવાળા મી. જી. વણુજી લીમજીબાઈ એ (રાંદેર, અગાજણ, બાઠા, સુવાળી કરંજ, ઇલાવ અંકલેસર વીગરે ગામો ખાતે) લખી જણાવી ઉકમણા વીગરેની ક્રીયા કરવાને ફરમાસ કરી હતી, અને તે મુજબ ગામે ગામ ઉકમણાની ક્રીયા થઈ હતી.

ઇલાવ ખાતે સરોશ કરાવવામાં આવ્યા હતા તથા ઉકમણાની ક્રીયા કરાવવામાં આવી હતી, અને તેમાં સરવે જરથોસ્તીઓ સામેલ થયા હતા, અને બાઈ સાહેબના કવજતના મરણથી જરથોસ્તી કોમને ગયલી ખોટ માટે ખેદ દરજાવવામાં આવ્યો હતો.

દરેક ઠેકાણે સરોશ અને ઉકમણાની ક્રીયા કરવામાં આવી હતી અને ત્યાંની અંજુમનોએ એ બાનુનાં મરણથી કોમને ગયલી ખોટ માટે દલગીરી પ્રદરશીત કરી હતી.

વીઆરા ખાતે બાઈસાહેબ આવાંબાઈનાં મરણની ખબર મળવાથી અંજુમન તરફથી એ બાઈસાહેબનું ઉકમણું કરવામાં આવ્યું હતું. એ દીવસે પારસીઓની સારી સંખ્યા મળી હતી. ઉકમણાની ક્રીયા પુરી થવા પછી અંજુમન તરફથી ધણી દલગીરી જણાવી હતી, અને બાઈસાહેબના કુટુંબ ઉપર અંજુમન તરફથી દીલાસાપત્ર મોકલવાનો ફરાવ કરવામાં આવ્યો હતો.

અને એ વીગરે બીજી પંજી કેટલીક જગ્યાએ મરહુમ બાઈનાં સહજુઓની તારીફો ચંદ રહી હતી—જે તેમનાં બધાં જુઓની મોટી સાહલત ચર્ચ પડી હતી.



શેહેનશાહી જરથોસ્તાઓને બંદગી કરવાની પાક કેતાબો.

ખોરદેહ અવસતા—આ જાતનાં ઘણા મોટા ખુલા કાલા અક્ષરે અને અશક્ત ઉચારે છાપેલી બધી નયાયસો, પતેતો, દુવાઓ અને હસ યસતો તેમાં:—હોરમબદ, મોટી હયતન, અરદીબેહસત, ખોરદાદ, આવાં, નાંધલી સરોસ, રાતની મોટી સરોસ, હોમ, વનંત, અને બેહરાંમ યસત છે. તે સાથે આ કેતાબ કપડાંમાં બાંધી તે ઉપર અશો જરથોસ્તની સુંદર સખી સુન્નામા એમખોસ કીધી છે—કીંમત રૂ. ૦૧૧,—પોસ્ટેજ દોઢ આનો.

ખોરદેહ અવસતા—આ જાતનાં નવા મરોડાર કાલા અક્ષરે અને અશક્ત ઉચારે છાપેલી બધી નયાસો, પતેતો, દુવાઓ અને પાંચ યસતો તેમાં:—હોરમબદ, અરદીબેસ્ત, બેહરાંમ અને બેહ સરોસ છે.—પતલાં પુઠાંની કીંમત રૂ. ૦૧, જડાં પુઠાંની રૂ. ૦૧;—પોસ્ટેજ એક આનો. આ અવસતાની ચોપડી ગૂજનામાં રહી શકે તેટલી નાંધલાં કદની છે.

મુક્તાદનાં દોવશોમાં ભજુવાનાં ફરામરોદના હા તથા ગાથાના હાની ચોપડી—કીંમત ત્રણ આના,—પોસ્ટેજ અરધો આનો.

છુટી ફરવરદીન યસત—(ફરાખશી)—કીંમત ત્રણ આણા; પોસ્ટેજ અરધો આનો.

છુટી આવાં યસત—જડાં પુઠાંની કીંમત ત્રણ આના તથા પટલાં પુઠાંની કીંમત બે આના,—પોસ્ટેજ અરધો આનો.

### પરચુટણ ચોપડીઓ.

પ્રીનસીપલ ગ્રોથસ એફ ઇનડીયન કોલન—એટલે હીંદી રૂના પાકના મુખ્ય મઠકોનો કોઠો હખાડનારી ચોપડી—જેના હીંદુસ્તાન તેમજ પરસીયાના દેશોમાં કયા કયા ગામોમાં રૂ પાકેય તે સઘલાં ગામોના નામો આલશખેટીકલ રીતે ગાઠવી તેમના રેલવે સ્ટેશનોના મારકા સહીત આપવામાં આવ્યાં છે; તેમજ વલી રૂ કેવી જાતનો અને તે કયા ગામનો છે તે કેમ પારખવો વગેરેની સમજ લખાવતી આપવામાં આવી છે. એને લગતા કામ કરનારાઓને ઘણી ઉપયોગી થઈ પડે તેવી છે. કીંમત માત્ર રૂ. ૧૦ અરધો—પોસ્ટેજ અરધો આણો.

રૂમાં કચરાની ઘટ આવીઆ પછી દર ખાંડીનો અને દર રતલનો ભાવ નકી કેમ પડે છે, તેના કોઠાની—સ્પીનીંગ વીગેરે રૂઠિનાં કારખાનાંઓને ઘણી ઉપયોગી ચોપડી—એમાં દર ખાંડીના રૂ. ૧૧૫ થી તે રૂ. ૨૫૨) શુધીના ભાવનો રૂ. ૩૬ દર શેંકડ ૪) થી ૩૪) ટકા શુધીની ઘટ કેટલી તથા નકી કેમ ખાંડી પડે છે તે જોવાનો કોઠો છે.—કીંમત રૂ. ૧). પોસ્ટેજ અરધો આનો.

યોગ વીદ્યા અને અસલી ઇરાનીઓ—એમાં જોદાતાલા યાને હુકની દર-ગાહનો મારગ કેમ અખતીઆર થાય તે વીશેનું માયાકુલ અને મોતેખર લખાણ છે. કીંમત—રૂ. ૦૧, પોસ્ટેજ અરધો આનો.

નજુમ નાંમુ—કેઆની પાદશાહી શાહ જોશની તાસીર,—ઇરાંજીથી આબેલા એક ઇસ-ખીનું બનાવેલું.—કીંમત એક આનો, પોસ્ટેજ અરધો આનો.

ઠેકાણું—૧૪૧ ચરતીવાડી—મુ'અય વરતમાન છાપખાનું.

## મુંબઈ વરતમાન મેસમાં વેચાતી ચોપડીઓ.

કેકાણું—નાં ૧૪૧—ચરનીવાડી, મુંબઈ.

હિંદુસ્થાનનાં આતશબેહંગોએ અને યજ્ઞદેવરદી સને ૧૨૧૭ માં મુંબઈમાં સ્થાપાયલાં નવાં આતશબેહંગોમનો હેવાલ,—તથા મરહુમ દરતુરજી સાહેબ ડાક્ટર જામાસ્પજી મીનાચરજી જામાસ્પઆસાના એમ. એ., પી. એચ. ડી. સી. એત તું જન્મ ચરિત્ર સુંદર સખી સાથે—કીમત રૂા. પોસ્ટેજ ૧ આનો.

શમસુલ ઓલમાં દરતુરજી સાહેબ પેશુતનજી બેહેરાંમજી શમસુલ—એમ. એ., પી. એચ. ડી. તું જન્મ ચરિત્ર. સુંદર સખી સાથે—કીમત બે આનો.

આનરેબલ શઠ નવરોજજી નશરવાંનજી વાહડયા, સી. આર્થ. ઇ. હું મરજી—તેમનું જન્મ ચરિત્રની ચોપડી—કીમત ૩૦ા, પોસ્ટેજ ૧ આનો.

મહારાણી વીકટારીયાનું જીવન ચરીત્ર—કીમત બે આ ના પોસ્ટેજ અરધો આનો.

ધર્મ નીતી—ભાગ પેહલો. ત્રીજો-દરેકની કીમત રૂા-પોસ્ટેજ ૦)૧૧-એમ. ઇ. ઘણા સરસ ધર્મ અને નીતીબોધો તથા અવસતા વાણીની રૂડી સમજો, માયાકુલ ફરનાંતોની મીસાલો, વીગરે આપીને ધરમની મોતેખરી સમજવી છે, તથા માનવી જાતે દરેક વાતમાં નીતીમાન કેમ અને કેવી રીતે થવું તેના અસરકારક અને વાંચવા જોગ બોધ સમાવેલા છે.

ઐયાંમે નૌશાલો-હીંગાંમે નૌશાજ-યાને અશલી ઇરાંની જરથોસ્તીઓમાં અને હાલના હિંદુસ્થાની જરથોસ્તીઓમાં નવાં વરસનો હીંગામ કેમ પાલવામાં આવે છે તેનું વૃતાત.—કીં૦)—૧૧. પોસ્ટેજ અરધો આનો.

“દ્વાબમે નૌશીરવાન”-અથવા મુશલમાનોના મશહુર ખાલીફ હાફ્ઝન-અલ રશીદ શહેનશાહ નૌશીરવાંન આદેલનું દ્વાબમું જોવા ગયો તે કીસો, જે દ્વાબો, જે બયાંનો અને નવી નવાઇ તથા નશીઅતો છે તે નામીયા ખાલીફને તે જમાનામા મલેલી, આબેહુબ છે. ખાલીફ હાફ્ઝન-અલ-રશીદ, શાહનશાહ આદેલ નૌશીરવાન પાછલ લગભગ ૨૦૦ વરસે બગદાદના તખ્ત ઉપર આવીઓ હુતો, અને તે મોટા મરતબાવાલા તે જમાનાના ઓલમા મોટા ખેરખાહ ખલીફ પોતા આગલ ૨૦૦) વરસ થઇ ગયલા શહેનશાહ નૌશીરવાંનનું દ્વાબમું જોયું અને ઇર્ગાંની શહેનશાહનું નામ જેહાંનમાં પુરેપુરી જાહોજલાલી ને રોશનાઇથી રોશન કરનારનું અશો રૂવાંન નવા શાહજ પોશાગ સાથ ઘટતી માવજતે તે મરહુમ શહેનશાહની આગાહી માફક દ્વાબમામાં ઠેડવયું, એ એક બેશક બનેલી વાત ને સાચી હકીકત છે.—કીમત છ આના, પોસ્ટેજ અરધો આનો.

“પારસીઓ અને હિંદુઓનું મુળ”-યાને, પારસીઓના પુરાતન વડવાઓ અને હિંદુઓના અસલી પૂર્વજો પુરાતન ઇરાંનવેજ (આર્યવૃત)માં જે વેળા સાથે વસ્તા હતા, તેવો એકજ કોમ તરીકે ગણાતા હતા તે વિષેનો બને કોમવાળાઓને માટે જાણવાજોગ ટુંક હેવાલ.—કીમત રૂા, પોસ્ટેજ અરધો આનો.

આતસની ખુબી વીશે મલેલાં બુદાં બુદાં લખાણો—કીમત બે આના, પોસ્ટેજ અરધો આનો.

હોરમજદ યસત ઉપરથી હોરમજદની સીફત વીશેની સરેહ-એ અવસતા કલામોના ખુદ દાખલાઓ સહીત ઇનામનો રેસાલો લખેલો છે. કીમત બે આના, પોસ્ટેજ અરધો આનો.

મુંબઈ અને દેશાવરનાં જાણીતા અને જાહેર જરથોસ્તીઓનાં મરજી દીવશની નોંધની ચોપડી-પેહલેથી તે યજ્ઞદેવરદી સને ૧૨૬૦ શુધીની, યજ્ઞદેવરદી સને ૧૨૬૧ નાં ઝોરાશ્ટરીઅન કેસેર ઉપરથી ઉપજવેલી.—કીમત રૂા. પોસ્ટેજ અરધો આનો.

જરથોસ્તીઓમાં જનમ પામેલાં બાલકોના નામો પસંદ કરીને રાખવા માટે બનાવેલું લીસ્ટ—કીમત અરધો આનો, પોસ્ટેજ અરધો આનો.

અવસ્તાનું ખજોળ—યજ્ઞદોના ઘોઠા ગાડી ઇત્યાદી, કીમત રૂ. ૦૧.

